



స్టోక్ ఫారమ్

కాలం విలువనందరూ ఒక్కసారే గుర్తించినట్లు ఉంది. ఓహో! ఒహో కేకలు, గోల, అల్లరి, గందరగోళం... దెబ్బలాటలు... కయ్యాలు.... దబాయింపులు.... పలుకరింపులు, అప్పగింతలు, హెచ్చరికలు.

దిగేవాళ్ళను దిగకుండా రైలు వెళ్ళిపోతుందనీ, సామానుండిపోతుందనీ బెంగ.... ఎక్కేవాళ్ళకు అసలు నిలబడేందుకైనా జాగా దొరకడేమోనని భయం!

అదీ ఇదీ గాకుండా లోపల తిష్టవేసుకు కూర్చున్న వాళ్ళకు.... వాళ్ళ మేకపోతు గాంభీర్యాన్ని, ఏ తుంటరో, గడుగ్గాయో లేక కాస్త బందోబస్తయిన ముష్కరుడో, ఒక్క జబ్బ తలాయింపుతో ఎగరగొట్టి జాగా లాక్కుంటాడేమోనని అనుమానం.

చల్లని సరుకూ, చెల్లని సరుకూ అన్నీ ఆవురావురనే రైలు ఇంజను కడుపుల్లాంటి దాణాదాసులు లాగించేస్తారని

అనుభవమిది అలవాటు గనక అడ్డమైనవీ అమ్ముకు పోతున్నారు.

“అదో అక్కడ ఖాళీ వున్నట్టుంది.”

“అయ్యో, అటు పోతారేమయ్యా! ఇటూ.”....

“అక్కడ బోగీ ఖాళీగా వుందంటే ఇలా ఎగబడతారేమే?”

“ఉండవయ్యా! మహా ఎక్కావగదాని. సొంత ఇల్లు అనుకుంటున్నావ్!”

“బాబ్బాబూ! ఒక్క అంగుళం....ఇదో ఆడవాళ్ళండ్డి చోటుచేద్దురూ!”

“ఎక్కవోయ్! దగాయించు! లేకపోతే బ్రతకలేమ్!”

అని మామూలు ధోరణి కేకలటుంచి, కొన్నిచోట్ల చేతులు కలుపుతున్నారు. కొన్నిచోట్ల “మాటలు తిన్నగా రానీ” మంటే “తిన్నగా వాగమని” వంకరగా వాగుతూ వాగ్యుద్ధాలు జరుపుతున్నారు.

అలాంటి సందర్భాల్లోనే ప్రాప్తకాలజ్ఞులు కోటలో పాగా వేయగలగడం.

శంకరం తపీమని బుర్ర దూర్చేసి తర్వాత తతిమ్మా నూటపాతిక పొన్న శరీరాని అరటన్ను బరువు నెట్టేందుకా అన్నంత శక్తి పూనా, వినియోగించి దూరిపోయాడు.

“ఏవండోయ్! మాస్టారూ! ఛీఛీ, పాడుముండా చదువులు. కళ్ళు కనిపించవు. అయ్యో అయ్యో, తొక్కేస్తు

న్నారు. బూటుకాలిలో కూడాను. ఇంతకీ నేను మనిషిలా అగుచున్నానా? అంటూ ఒక మోతుబరి తన పెట్టెమీద మితం వేసుకుని కూర్చుని అపరాధ భయంకర నవల నొక దాన్ని చేతబుచ్చుకుని గోలపెడుతున్నాడు.

అందులో తప్పులేదు. శంకరం బూటుకాలు అతని తోడమీదికి ఆకలిగొన్న బెబ్బులిలాగ లంఘించ నుంకిస్తున్నది.

పోనీ, అది అక్కడ పెట్టడం మానేసి మరోదగ్గర దింపుదామా అంటే ఏమో అది “క్రిందికి” ఏ పెట్టెల సందుకో ఫలాని ఇంత లోతు అని తెలీకుండా వెళ్ళి, మరి రాక పోవచ్చును.

వెళ్ళేదా గవర్నమెంటు ఉద్యోగమాయిరి. ఈ ఛాన్సు తప్పిందో, మళ్ళీసారికి పాతిక సంవత్సరాలు దాటిపోయి జీవితంలో మరి ప్రభుత్వ నౌకరీ “ఇంపాజిబుల్!”

“క్షణికమే అయినా ఆ శ్రీశంకు ‘నరకం’లో శంకరానికి ముచ్చెమటలు పోశాయి.

అంతలో ఎవరో ఆరడుగులమంచాన్ని కాళ్ళు చేతులు కలియగట్టి అమాంతం కిటికీలోనుంచి తోసేశారు. అది డిసెంట్లీ పాఠకుడి తలమీదుగా, శంకరం తోడమీంచి దూసుకుని ఉపసంహరించుకోలేని పాపాణాస్త్రంలాగ వెళ్ళిపోయింది.

శంకరం బూటుకాలుతోపాటు అతని రిస్టువాచీ చెయ్యి సైతం ఆ మోతుబరి తల ఆసరా చేసుకుంది.

ఆ వ్యక్తి అవకాశం ఉంటే ఎంత కేకలు వేసునోగాని, కిక్కురుమనడానికి వీలుచిక్కలేదు.

విశ్వం ఇవతలనుంచి, కాస్త తలవంచి కిటికీలోనుంచి, తన స్నేహితుడి శాస్త్రీ ఏమాత్రం దక్కుతుందో చూద్దామను కొనేటంతలో మంచం విషదలచేసి నతగాడు అదే మార్గంలో ఒక నెట్టుతో విశ్వం తలకాయను విసిరి, లోపలికి గివ్వున దూసుకున్నాడు.

విశ్వం తలకాయ తపీమని రైలుపెట్టెకేసి కొట్టుకుంది. లోపల హాహాకారాలు వీలగా వినిపించాయి. కళ్ళంట నీళ్ళు తిరిగాయి. అవి ఆపుకుని నాలిక చివరిదాకా వచ్చిన అడ్డమైన తిట్లనూ అత్యంత ప్రయత్నంమీద ఉపసంహరించుకుని, తిరిగి తన మిత్రుడు శంకరం దురవస్థ చూడ్డానికి తలపడేసరికి రైలు రుకరుకమని కదిలిపోయింది.

ఆ పక్క ఆడవాళ్ళ పెట్టెలో ద్వంద్వయుద్ధం క్షణంలో మెరిసి వెళ్ళిపోయింది.

విశ్వం వెళ్ళిపోయే ఇంజనుకేసి చూడబోయేసరికి ఎలా వీలుచిక్కిందో ఏమో శంకరం బుర్ర ఇవతలికి పెట్టి చెయ్యి తెగ ఊపుతున్నాడు. ఒక చేత్తో తల తడుముకుంటూ, రెండో చెయ్యి సోలిపోయే పావురాయి రెక్కలాగ ఊపాడు విశ్వం.

వెళ్ళిపోయాడు శంకరం.

విశ్వంలో ఏదో వెలితి కనిపించింది. అది ఆకలికాదు; దాహంకాదు. అలాంటిదే అదోమాదిరి వెలితి. శంకరం ఉదయం వచ్చాడు, ఇప్పుడు వెళ్ళిపోయాడు. అయితే అతని ఎడబాటు బరువుగా వుంది.

ఆమాటకొస్తే విశ్వానికి ఈ అనుభూతి ఇదే మొదటి సారి గాదు. సూర్యం వచ్చాడు పోయిన నెల. రాఘవుడు పోయిన వారం వెళ్ళిపోయాడు. కృష్ణ టెలిగ్రాం యిచ్చి స్టేషన్లో ఊపిరిసలపకుండా కబుర్లుచెప్పి ఫిల్మ్ వెళ్ళిపోయాడు.

ఏడాది క్రితం వీళ్ళంతా తనకెంత సన్నిహితులు! మూడేళ్ళ క్రితం వీళ్ళంతా తనకెంత అపరిచితులు!

రెండేళ్ళు కలిసి మెలిసి విడిపోయారు. తలో రై లూ ఎక్కి తలో ఊరూ చేరుకున్నారు.

విశ్వం కొంచెం బాధపడ్డాడు. ఇదివరకు విశ్వం కొంచెం గర్వపడేవాడు. తన ఊరు అయిదు రై లుమార్గాల కూడలి అని. తనకు కాలేజీలో ఎంతో మిత్రబృందమాండనీ.

విశ్వం తనేం చేద్దామూ, ఏమవుదామూ అని ఆలోచించుకునే లోపునే అతని స్నేహితులలో సగంమందిని ఇంకా ఎక్కువమందినే ఇదే ప్లాట్ ఫారంమీంచి రకరకాల జీవితాల్లోకి సాగనంపేశాడు.

ఆ ప్లాట్ ఫారంమీద అన్నివేపులకు వెళ్ళే రై ల్లు ఆగుతాయి. అందులో ప్రతివేపూ ప్రతిసారీ గాకపోయినా

ఒక్కోసారి ఒక్కోవేపు తన స్నేహితులను దిగబెట్టాడు విశ్వం.

కృష్ణ తనతో టెన్నిస్ ఆడుకున్నాడు, తననెప్పుడూ “ఒకనాడు చాంపియన్ వి అవుతావ్” అని మోచుకోనేవాడు. కాని ఆ కృష్ణను తనే టెన్నిస్ చాంపియన్ సి పీ విన్నర్ అయి రమ్మని ఇదే ప్లాట్ ఫారంమీద రై లెక్కించాడు.

సూర్యం అనేవాడు “నీకున్నంత మంచి ‘ఎక్స్ ప్రెషన్’ మాకుందా? నువ్వు మంచి లెక్చరర్ వి అవుతావురా!” అని. వాడు తన ఇంట నాలుగురోజులుండి మరీ వెళ్ళి బెంగుళూ రులో లెక్చరర్ అయ్యాడు.

శంకరం దగ్గర ఏదోవిధంగా సలహాలు అడిగి స్వీకరించని వాళ్ళంటూ లేరు. అతనికి ఎవరూ సలహా యివ్వలేక పోయారు.

“నువ్వా! నీకేది కావాలంటే అదే అవుతావ్!” అన్నాడు మోహన్.

ఏదోవై పునుంచి ఏదో ఇంటర్వ్యూకని, ఉద్యోగానికని వెళ్ళే స్నేహితులు విశ్వంమీద ఉత్తరాలు, టెలిగ్రాములు దాడి చేయిస్తారు.

అటుతర్వాత కృతజ్ఞత వర్షిస్తూ రై లు కిటికీలోనుంచి చెయ్యి ఊపుతూ వెళ్ళిపోతారు.

వీళ్ళందరికీ ఎవడిచ్చాడీ హక్కు! చివరికి తన ప్రాణంలో ప్రాణంలాంటి శంకరంకూడా వెళ్ళిపోయాడు.

“ఒరేయ్! విశ్వం మనందర్ని ఏట్ చేసి ఉద్యోగం చేస్తాడా” అనేవాడు శంకరం.

“వాడు ముందు మ్యారేజ్ చేసుకుని మరణం మార్గం వర్ణించడమే కాదు!” మోహన్ సిద్దియర్ గా అనేవాడు.

విశ్వానికి అనుమానాలు వచ్చేవి. అవి ఇవాళ శత విధాల నిజమవుతున్నాయి.

“అన్నీ ఓ తానంటారే! చివరకి నేనేమీ తాను?”

విశ్వంలో ఉన్న విశేష మవిటి అంటే అన్నిరకాల అభిరుచులు ఉన్నవాళ్ళకూ అతనిలో ఒక విశిష్టత గోచరించడం! ఏదోరకంగా ఆ యా వ్యక్తుల తత్వాన్నీ అతడు భరించగలగడం!

విశ్వం అసంతృప్తికి అరం లేదని విశ్వం విశ్వాసం. అయినా అది తీరడంలేదు. “వాళ్ళల్లో ఏ ఒక్కడూ విశ్వానికి తృప్తి ఇవ్వకపోగా, అందరూ అదౌతావు; ఇదౌతావు అని “అవి” లాక్కున్నారు” అనుకున్నాడు విశ్వం.

దేశంలో ఎన్ని రకాల ఉద్యోగాలున్నాయో అన్ని రకాల స్నేహితులున్నారు తనకు.

అయితేనేం, అందరూ ఆ ప్లాట్ ఫారంకేసి చెయ్యి ఊపి పోయినవాళ్ళే!

ఇదేనా స్నేహం? ఇవా మైత్రి? రైలు బళ్ళలాగ ఆగడం...పోవడం. వెధవలు! తన బాధ వాళ్ళకు అక్కర్లేదు. తనా ప్లాట్ ఫారంలాగ పడి ఉండాలిందే!

విశ్వం అదోమాదిరిగా నవ్వుకున్నాడు. అది నవ్వు గాదు. అలాగ కనిపిస్తుంది. అది వేదాంతం! ఏదో మహత్తర సత్యాన్ని గ్రహించానన్న గర్వం!

విశ్వానికదీ తృప్తినివ్వలేదు. తనూ ఈ ప్లాట్ ఫారం బ్రతుకు మానేసి అదో ఆ శంకరంలాగే చెయ్యి ఊపేసి ఈ ప్లాట్ ఫారానికి వెళ్ళిపోవాలనుంది.

కాని ఎక్కడికి? తనకేమీ రుచించదు. అందరికీ అన్ని సలహాలనిచ్చిన తను...తనకు ఒక్క నిర్ణయం చేసుకోలేదు.

తను ఉద్యోగానికి అప్లయి చెయ్యలేదు గదా! పోనీ మళ్ళీ చదువుకుంటే! అంతకంటే తనకు సులువైనది ఏమిటి?

డబ్బుండాలిగాని చదువుకోడానికి చదువులు కొదువా?

ఈ వెలితి తీరదు చదువుచేత. ఇదంతా దానివల్లనే కలిగింది. ఇంతమంది ఈ విధంగా గుండెలు దొలిచి పోయారు.

కొత్త స్నేహితులొస్తారు. నిజమే! తను తాత్కాలికంగా పాతవాళ్ళను వదిలిపోతాడు. మరిచిపోతాడు.

మళ్ళీ పాత కొత్తదవకపోగా, కొత్త పాతదై ఇదేకథ మొదటికొస్తుంది.

విశ్వానికి విసుగు వచ్చింది. ఇంటికి వెళ్ళబుద్ధి వేసింది కాదు.

అధవా ఇంటికి వెళ్ళినా ఇవి “ఇంటర్వ్యూ” రోజులు.

మరో వెంకడు ఎవరో “నేను రాత్రి రెండు గంటలకు రైల్వే ఫలాని ఇంటర్వ్యూకి పోతున్నా. నువ్వు రాకపోతే బట్టు” అనే అర్థంలో తెలిగ్రాం ఇచ్చే ఉంటాడు.

ఫ్లాట్ ఫారంమీద హోటల్ లో దొరికినదాంతో ఒక రక్తమైన ఆగలి తీరింది.

మరో రక్తమయిన వెలితి నిండిందికాదు. వసంతకూడా యిలాగే ఒకనాడు తిరిగివచ్చి చెయ్యి ఊపేసి వెళ్ళిపోతుందా? ఏమో, యిక్కడే ఉండిపోతుందేమో! అలాగయితే ఎంత బాగుండును!

అయినా వసంత ఎంత మోసం చేసింది తనను?

వసంత విశ్వం క్లాన్ మేటు. ఆమె ప్రతి కదలికా ఒక మధురమైన రాగాలాపనలాగ తోచేదా రోజుల్లో. ఆమెమాట ప్రతీదీ పారిజాతాల బడివానై తన ఎదను కురిసేది. ఆమె చెలిమి రోరడమే ఒక తపోనిష్ఠగా ఉండేది.

వసంతకుకూడా విశ్వం అంటే ఎంతో యిది ఉండేది.

“ఇది” అంటే ప్రేమా? అనురాగమా? ఆపేక్షా? గురియా? గౌరవమా? జాలియా? ఏవిటో తెలీదు. ఆ పిల్ల అతడికేసి మంత్రముగ్ధులగా చూసేది.

కాని చనువు యిచ్చేది కాదు. చుట్టూ జైలు కటకటా లున్నట్లు మాట్లాడేది. ఎవరిదో అధికార హస్తం ఆమె నోరు నొక్కుతున్నట్లు సమాధానించేది.

విశ్వంలోని ఏదో ఆకర్షణ తనను అయస్కాంతంలాగ లాగుతున్నదే గాని తనకై తాను ఎంతమాత్రం అతడిని చేరను అన్నట్లు ప్రవర్తించేది.

విశ్వానికి కోపం వచ్చేది. దుఃఖమూ వచ్చేది. వసంత కళ్యణ్లో ఏమీ చదవడం సాధ్యపడేదికాదు.

అందిన పండులాగ అగుపించుతూ చెయ్యి చాస్తే చాలు, అరంగుళం దూరం కదిలిపోయే “మాయ” లాగ, “మహిమ” లాగ రెండు సంవత్సరాలు తనను వెర్రి వెంగ శప్పలాగ ఆడించి వెళ్ళిపోయింది వసంత.

ఒక ప్లాట్ ఫారంమీద రెండు రైళ్ళు ఎక్కి ఒకరివేపు ఒకరు ఉదయ సాయం సంధ్యలాగ బరువెక్కిన వదనాలతో చూసుకుంటూ విడిపోయారు.

“మరో ప్లాట్ ఫారంమీద కలుస్తా” నంది తనతో వసంత.

విశ్వానికి ఇప్పుడు ఆమాటగురించే కోపం వచ్చింది. కాని అతనికి కొంత నమ్మకమున్నది. అదే అతనికి ప్రాణం కూడాను.

ఇంతమందిని కలిపే ప్లాట్ ఫారమ్...తన వసంతనుకూడా తనవద్దకు తీసుకునిరాదా?

ఇంతకూ వసంత తనను మోసం చేసిందా? విశ్వానికి ఒళ్ళు మండిపోయింది.

నిండే న కళ్యణ్లో, కన్నీళ్ళతో ఒక్క వాక్యంలో తేల్చేసింది వసంత.

“మిమ్మల్ని ... మిమ్మల్ని మోసంచేశాను. మీకు

భస్మశ్లాసు నామూలాన రాదేమోనని... ఆవేళనుంచీ నా ఈ మంగళసూత్రాన్ని దాచేశాను.”

వరీక్షతైపోయి పుస్తకాలను అవతల గిరగిరా తిప్పి విసిరేసి పరిగెత్తుకుని పట్టరాని ఆనందంతో తను వెడిళ్ళే వసంత ఏం చేసింది?

నాలుగేళ్ళ క్రితం తనకు ఎవరో కట్టిన మంగళసూత్రం చూపించింది.

“దుర్మాద్గురాలు” తనేం చేసుకున్నాడు ఈవేళ తన భస్మశ్లాసును!

విశ్వం లేచి గబగబ నడక సాగించాడు. వసంతమీద కోపం అతనిలో ఎక్కడలేని సత్తువనూ ఇచ్చింది.

తక్కున ఆగిపోయాడు. అయినా వసంతదేం తప్పు? పెళ్ళయిన తర్వాత చదువుకోవడమా? తనను ప్రేమించడమా?

ఆమాటకొస్తే వసంత తనమీద జాలిపడ్డదేమో! తను ఇంద్రజాలికుడు! తనే మోసగాడు! తను మంత్రగాడు! తనే మోహపిపాసాపీడితుడు! తనే స్వార్థపరుడు! వసంత అమాయకమైనది. తామరాకుమీద మంచుబిందువులాంటిది.

విశ్వానికి అసహ్యం వేసింది తనమీద తనకు. అసలు ప్రేమించడం తెలియదని భయం వేసింది.

అయినా వీళ్ళందరినీ వదలలేని తను, వసంతను వదలగలగడం అసంభవం అనిపించింది. “ఇంకో ప్లాట్ ఫారంమీద”

అంది వసంత. అది ఇదే అవకూడదా? వసంతకూడా ఏ ఇంట రూవ్యకో, ఉద్యోగానికో, టూర్మియాదో ఇలా వెళ్ళగాదా!
విశ్వం ఇంటికి వచ్చాడు. ఇల్లూ ప్లాట్ ఫారం అన్నీ ఒక్కలాగే ఉన్నాయి తనకు.

“ప్రతివాడూ పెళ్ళి చేసుకోమని సలహా ఇచ్చేవాడే! వెధవది వీళ్ళకేం తెలుసు! ఒకవేళ రేపు వసంత వస్తే! తను ప్లాట్ ఫారంమీద తన ఇల్లాలితో చెయ్యి ఊపుతూ నుంచుంటే ఏమనుకుంటుంది?”

అయితే మరి వసంత పెళ్ళాడింది కాదా? అది వేరు. వసంత ఆడపిల్ల! తన ఇష్టం లేదేమో దానికి. అదీగాక ఆ పిల్ల పెళ్ళయిన తర్వాత తను ఆమెను ప్రేమించాడు. అందుచేత ఆమె తప్పు ఏమీలేదు. విశ్వం బెంగపడ్డాడు కుర్చీలో కూలబడుతూ.

ఒకనాడు వసంత వస్తానని తెలిగ్రాం ఇచ్చేసరికి అంతలో తను నాలుగు గాళ్ళూ అవగొట్టుకుని.....

ఉత్త బికారివాడై పోడుకదా?

వెంటనే లేచి టేబుల్ లాంపు వెలిగించి జేబులోని పర్సు తీసి డ్రాయరులో పెట్టి, సారుగు తాళంవేసి ముమ్మారు లాగి చూశాడు.

“అమ్మయ్య” అనుకున్నాడు.

కొంచెం ధైర్యంగా కుర్చీలో కూలబడ్డాడు....నిట్టూర్చాడు.

“సార్! టెలిగ్రాం!”

విశ్వం ఉలిక్కిపడ్డాడు. వసంత కాదుగదా?

ఛీఛీ! ఎవడో వెధవ! ఏ.ఐ. ఏ. ఎస్. కో వెడుతూ అయ్యంటుంది.

“ఒక అరగంట అయ్యిందాకా అది విప్పి చదవ కూడదు. పోతే పోతావు. ఎంతకన్నా” అనుకున్నాడు.

ప్రతి వెధవా తన గుండెల్లో రక్తాన్ని గుంజుకు పోయే వాడే!

విశ్వం అలవాటుపడ్డ వేళ్ళు చకచకా టెలిగ్రాం విప్పి గళ్ళముందుంచడంతో చదవక తప్పిందికాదు.

అతనికళ్ళు పచ్చబారిపోయాయి. కుర్చీకి ఒక్క ఊణం అతుక్కుపోయాడు. త్రుళ్ళిపడి “వీల్లేదు” అన్నాడు గట్టిగా.

“నేనందుకేనా? ఈ ప్లాట్ ఫారంమీద పడిగాపులు పడు తూంటా” అని సారుగు లాగి పర్సు జేబులో వేసుకుని వీధిలో పడ్డాడు

వసంతకు సీరియస్ గా ఉందా? రెండేళ్ళ తర్వాత ఇదా టెలిగ్రాం! ఇన్నాళ్ళు కులాసాగా ఉన్నన్నాళ్ళు ఒక్క అక్షరం ముక్క లేదే!

విశ్వానికి ఒళ్ళు మరిగిపోయింది, దై వాన్ని తిట్టడంలో అతనికి సంచేంద్రియాల బలం చాలిందికాదు.

కదిలే రై లెక్కా-డు. ఏది ఏమయినా “వసంతను చావ నివ్వను” అనుకున్నాడు. “ఈ ప్లాట్ ఫారం వదిలేస్తాను. వసంత దగ్గరే వుండిపోతా! వసంతను బ్రతికించుకుంటా” అనుకున్నాడు. రై లెక్కూతూ చెయ్యి ఊపాడు ప్లాట్ ఫారం కేసి. మరి తాను అన్నట్లు తృప్తిగా నవ్వబోయాడు.

ఆశ్చర్యం! తనను తాను నమ్మలేకపోయాడు. ఆ ప్లాట్ ఫారంమీద తనే నించున్నాడు. తనకేసి తనే చెయ్యి ఊపు తున్నాడు.

అంతేకాదు, ఆ ప్లాట్ ఫారం తనతోనే వచ్చేస్తోంది.

విశ్వంలోని శక్తి విశ్వరూపం ధరించింది.

“వెధవ ప్లాట్ ఫారం! దీన్ని నెట్టేస్తా!” అనుకున్నాడు.

రై లు వెళ్ళిపోతోంది. ప్లాట్ ఫారం తనలోనికి వస్తా నంటూంది. అంతే! అతనికి స్పృహ తప్పిపోయింది.

రై లు చైనా లాగారు ఎవరో. “అయ్యో! కదిలే రై లు ఎక్కొద్దూ అంటే వినరుగదా” “ఎవరో గొప్పవాడిలాగే ఉన్నాడు”... “పాపం! ప్చ ప్చ! ఎంత అందం చిందుతోంది ఆ మొహంలో!”

స్పృహ తప్పిన విశ్వానికి మళ్ళీ మూడోజులదాకా కాలం స్థంభించిపోయింది.

అతను కళ్ళు విప్పి చూస్తే నర్సు వసంతలాగ కని పించింది.

“వసంతా!” అన్నాడు నూతిలో గొంతుకలా! నర్సు కళ్ళవెంట రెండు నిర్మలమైన మంచుబిందువుల్లాంటి కన్నీటి బిందువులు చెవలమీదుగా జారిపోయాయి.

ఆమె వెనుతిరిగి వెళ్ళిపోయింది. నర్సూ, డాక్టర్లూ గుసగుసలాడి “వసంత ఇహలోక యాత్ర చాలించి” దన్న తాగితం ముక్కను చింపేశారు.

వాళ్ళ విశ్వాసం...దానితో అతని ఇహలోక యాత్ర పొడిగించామనీ....ఒక ప్రాణదానం చేశామనీను—

* * *

మాయ

మీంసురు పట్టినట్టే వుంది.

బంగాళాఖాతంలో ఎక్కడో వాయుగుండం కాబోలు. అవతల వాన పడుతున్న సంగతి కిటికీలోనుంచి కొంచెం తెలుస్తూనే వుంది.

గడియారం ఐదుకేసి పరిగెడుతోంది. నా వ్రేళ్ళు టైపు రైటర్ మీదున్నా మనసెక్కడో వుంది. దరిద్రుడు తల కడిగితే వడగళ్ళ వాన అన్నట్లు ఈ వానొకటి నా నెత్తిమీదకి.